

O T O I E R E M I A R A .

Te ahi rahi o Ierusalemā, te fa'i nei i ta'na hāra.

1 O TE parahi noa o taie nei oire e, o tel i na i te taata e i o tel rahi i te mau fenua atoa ra, ua riro ia mai te vahine ivi ra! o tel arii i nia i te mau fenua ra, ua faarohia ia ei auſau!

2 E oto rahi to'na i te rui nei, e te vai noa ra to'na roimata i nia i tana mata; aore roa e haamahanahana ia'na i te feia atoa i hinaaro maira; e haavare ana'e ta te mau taua atoa no'na, ua riro ratou ei enemi no'na.

3 Ua reva Iuda ei titi, no te ati, e no te haavivi rahi; te parahi ra oia i roto i te mau etene atoa, e aore roa o'na e faacaraa; roohia-noa-hia mai oia e te feia atoa i auau mai i roto i te vahi ati.

4 Ua auē te mau haerea no Ziona, no te mea aore e taata i tae mai i te mau orea mo'a ra; ua ano te mau uputa atoa no'na; e ua autā te feia tahu'a; e pohe to te mau paretania no'na, e ua roohia oia e te ati.

5 O tel mārō mai ia'na ra, o tel hau ia, e to'na ra mau enemi, o tel maitai ia, no te mea o Iehova tel tuu mai i te pohe ia'na no te rahi o ta'na ra mau hāra; ua reva to'na mau tamarii i te tifiraa ra i te aro o te enemi.

6 E te nehenehe o te tamahine o Ziona ra, ua hope ia i te reva ē; ua riro to'na mau arii mai te aili aore roa a ratou e maa; e ua reva ana'e ma te puai ore i mua i te aro o te feia e auau ra.

7 Ua mana'o Ierusalemā i te mau mahana i pohe ai, e i ati ai oia ra, i te mau mea i hinaarohia ta'na i rave i te anotau i mutaa ihora; a roohia mai ai to'na taata e te rima o te enemi, aore o'na e tauturu, ua hi'o mai to'na mau enemi e ua ata mai ia'na i to'na pohe.

8 E hāra rahi ta Ierusalemā i rave, no reira oia i faataa-ē-hia 'i; te feia atoa i faatura 'tu ia'na ra, ua vahavaha 'tu ia, no te mea, ua ite ratou i to'na haama; e oia atoa iho tel autā noa e ua fariu i muri.

9 Te vai ra to'na viivii i to'na iho hiti ahu, aita rā oia i mana'o i to'na hopea; i tuu-haehaa-roa-hia 'i oia i

raro, e aore roa e tauturu: a hi'o mai, e Iehova, i to'u nei pohe: ua faarali hoi te enemi ia'na iho.

10 Na te h'ē enemi i hohora mai i tana rima na nia iho i te mau mea hinaarohia e ana; ua ite hua oia i te mau etene i te tomocraa i roto i to'na ru vahi mo'a, i tel parauhia e ce e eiaha e tomo noa 'tu i roto i to ce ra amuiraa taata.

11 Ua autā to'na mau taata; ua imi ratou i te maa; ua horoa ratou i ta ratou tao'a maitai ei hoo maa ia ore ratou ia pohe; a hi'o mai, e Iehova, a haamana'o mai i te rahi o to'u nei ino!

12 Eita e au ia outou ia haapao mai? e hi'o mai, e te feia e haere ra, e haamana'o i te huru o te ato e au i to'u nei oto, i tel faatupunia mai i to'u nei, i tel roohia mai i te ati no ē ia Iehova i te mahana no'na i u'ana mai ai to'na riri!

13 Ua tuu maira oia i te auahi no nia mai, e ua pua roa mai i roto i to'u nei mau ivi. Ua hohora mai oia i te upe'a no ta'avase; ua faah'i oia ia'u i muri; ua mana'o mai oia ia'u, e-ua autā noa e pohe tu te mahana.

14 I ē yugo o tau hāra nei, ua haamapua ia e to'na iho rima, ua taviri-hia na tae i nia i tau a'i, ua tuu oia i te puai no'u ra i raro; ua porohia vau e Iehova i te rima o te feia, eita e tia ia'u ia mārō atu.

15 Ua taataahihia e Iehova te mau taata aito i ē o'u nei i roto ia'u nei; ua amui oia i te taata ia'u nei, ia neia te mau taata api i ē o'u nei; ua taataahihia e Iehova, ma' tei te neneiraa vine ra, te tamahine paretania o Iuda nei.

16 O te mau mea teie i oto ai au nei, tau mata e, te mahii pape noa nei tau roimata, no te mea, o te haamahanahana e te faacaraa ia'u nei, tel te atea ē ia ia'u; ua ano tau mau tamarii ra, no te mea o ta te enemi tel tupu.

17 Ua mahora te rima o Ziona, aita rā o'na e tauturu; ua horoa Iehova ia Iakoba i to'na mau enemi e haatati mai ia'na ra; ua riro Ierusalemā mai te taata viivii i faataa-ē-hia i roto ia ratou ra.

18 E parau-tia ta Iehova, o vau iho tel faaroo ore i ta'na parau; e faaroo mai, o ta'u ia parau ia outou, e te mau taata nei, o haamana'o i to'u nei oto;

TE OTO O IEREMIA RA, 2.

tau mau paretenia, e tau mau taata api, ua reva ia ci titi.

19 Ua parau vau i tei hinaaro mai ia'u ra, ua riro rā ratou ei haavare mai ia'u; tau feia tahu'a e tau mau taata paari, e te pohe roa ia i roto i te oire, i te imiraa i te maa na ratou iho ia ore ratou ia pohe.

20 A hi'o mai, e Iehova, i to'u nei ati; ua mauui tau aau: ua ruri ē tau aau i roto ia'u nei; no te mea vau ua rahi te faaroo ore, na te 'o'e e faaere mai i te atea ē ra, e tei te utuafare nei, o te pohe ana'e ra ia.

21 Ua ite ratou ia'u i te autāraa, area te haamahanahana ia'u ra, aita roa ia; ua ite tau mau enemi atoa ra i to'u nei ati, e ua oaca ratou i te mea na oe i rave; te tuu maira oe i te mahana i faaitēhia mai e oe ra, e riro ai ratou mai ia'u atoa nei.

22 Ia tae mai ta ratou mau parau ino i mua ia oe ra, a rave atu ai ia ratou, mai ta oe i rave mai ia'u nei i ta'u nei mau hara. Ua rahi roa nei hoi to'u nei autā, e tau aau nei ua taiā roa.

Te oto nei te peropheta ia Ieruselema, e imi ra i te aroha.

2 TE haapouri o Iehova i te tamahine ra o Ziona i te riri no'na! ua huri mai oia mai te ra'i e raro roa i te fenua nei i te unauna o Iseraela; aore hoi i mana'o i tana taahiraa avae i te mahana i riri ai oia ra.

2 Ua horomii-noa-hia e Iehova ma te aroha ore te mau parahiraa o Iakoba ra; ua huri oia i raro ma te riri i te mau haapuraa o te tamahine o Iuda; ua tuu roa oia i raro i te repo, ua haaviivii oia i te basileia e te mau arii.

3 Ua ooti ē atu oia ma te riri i te mau tara atoa o Iseraela; ua fariu ē oia i tana rima atou i te aro o te enemi; e ua ama ihora i ō Iakoba mai te auahi e ura ra e pau ai te mau mea atoa e ati noa "e.

4 Ua haafefe oia i tana fana mai te enemi; e ua tia maira ma te faatoro i te rima e rave mai, pohe ihora te feia atoa i auhia 'tu i roto i te tiahapa o te tamahine o Ziona, i manii mai ai tana riri mai te auahi ra.

5 I riro maira Iehova mai te enemi; ua horomii oia ia Iseraela: ua horomii oia i to'na atoa ra mau fare arii, e ua huri tumu oia i te mau pare no'na, e ua faarahi oia i te oto e te mihi i te tamahine o Iuda.

6 Ua hopoi ē oia i tana patia mai to te ō ra, ua faaore i to'na amuiraa; ua haamoe roa Iehova i Ziona nei i te oroa mo'a e te sabati; e ua vahavaha oia i te riri rahi no'na i te arii e te ta... tahu'a.

7 Ua faarue Iehova i tana iho fate, e

to'na vahi mo'a ua katarahia ia; ua horoa mai oia no te enemi i te patu o to'na ra fare arii; ua muhu ratou i roto i te fara o Iehova, mai tei te mahana oroa mo'a ra.

8 Ua mana'o Iehova e taihitumu roa i te patu o te tamahine o Ziona; ua tatai hoi oia i te taura, aore oia i unuhi i tana rima i te faacerera; ua mihi atoa te patu e te aua ia'na, hoē o raua otoraa.

9 Ua mairi roa to'na mau uputa i raro i te repo; ua faarue e ua ofati i to'na mau te'a; to'na arii e te pūpū arii atoa ra, tei ō te mau etene ia; aore hoi e ture; aore hoi a te mau peropheta e orama i noaa ia Iehova ra.

10 Te parahi noa ra ratou i raro i te repo, te feia paari a te tamahine a Ziona ua mamū noa; ua tuu ratou i te repo i nia i te upoo, e ua tatua ihora i te ahu oto; te pi'o nei te mau paretenia o Ieruselema i to ratou upoo i raro i te repe.

11 Ua poopoo tau mata i te oto, ua horuhoru tau aau; ua ninihia tau parai i raro i te repo i te hapa a te tamahine a to'u nei mau taata; e te pohe nei te aruaru rii e te aiū rii i roto i te mau arōā o te oire nei.

12 Te parau nei ratou i te mau metua vahine, Teihea te sitona e te uaina? e te paruparu ra ratou mai te taata i puta i roto i te mau arōā o te oire nei, e ua unuhi a'era to ratou varua i roto ā i te ouma o te metua vahine iho.

13 E nahea 'tu vau ia oe? eaha ta'u faito ia faito ia oe, e tera ra tamahine, e Ieruselema? e faaau atu vau ia oe i te aha, ia haamahanahana 'tu ia oe, tera ra tamahine paretenia e Ziona? mai te moana mau ā to oe na pau i te rahi, e o vai te rapaau ia oe e ora 'i oe ra?

14 Ta to mau peropheta i parau mai ia oe ra, e parau maamaa ia e te faufaa ore; aore ratou i faaite mai ia oe i ta oe hara ia ruri-ē-hia to oe titiraa; ua tohu mai ratou i te parau faufaa ore ra, a huri-ē-hia 'i oe i rapae au.

15 Te mau taata atoa e haere nei te papai nei i to ratou rima ia oe ra; te tālithohito nei, e te neue nei i te upoo i te tamahine ra ia Ieruselema, *te na ō ra*, O taua oire ra teie i parauhia nei, Te nehēnehe i te unauna, e oaoaraa no te fenua atoa nei?

16 Ua parau ana'e te vaha o to mau enemi ia oe: ua tālithohito e ua auu i to ratou niho; ua parau e, Ua horomii-hua-hia oia e tatou; o ta tatou teie mahana i tiai ra; ua noaa ia tatou, ua itea.

17 Ua rave Iehova i ta'na i opua ra, ua faatupu oia i ta'na parau; o tei haapohia e ana i tabito ē ra; o ta'na ia i

rave iho nei ma te faaherehere ore, e ua faaooa i te enemi ia oaoa ia oe, e ua faateitei i te tara o to mau enemi.

18 Ua tiaoro to ratou aau ia Iehova; E te aua a te tamahine o Ziona, ia manii te roimata mai te pape, i te rui e te ao; eiaha oe e faaea; eiaha te tamahine a to mata ra ia faaea noa.

19 A tia, a pii noa i te po, i te mata-mehai o te araraa ra; ninii atu i to aau mai te pape i mua i te mata o Iehova; a faateitei na i to rima ia'na ia ora hoi to mau aruaru rii ra, o tei unuhi roa i te poia i te hopea mai o te mau arōa atoa nei, e na *ō atu*,

20 A hi'o mai na, e Iehova, e haamana'o i ta oe i na reira maira. E amu anei hoi te vahine i ta te opu i fanau, i tei roto i te pahii ra? E taparahihia anei te taata tahu'a o te peropheta i roto i te vahi mo'a o Iehova ra?

21 O te tamaiti iti e te ruhiruhia i te taoto-atōa-raa i raro i te repo i roto i te mau arōa ra; ua hi'a tau mau parētia e tau mau taata api ra i te 'o'e; i taua mahana i riri ai oe ra; ua taparahi oe e ua pohe roa ma te faaherehere ore.

22 Ua tiaoro oe mai tei te mahana haapaohia ra i te mata'u ia haaati mai ia'u ra; e tae a'era i te mahana i riri ai Iehova ra aore roa e taata i ora, aore i toe; o tei faaamuhia e au ra e ua paari ia'u ra, ua pau roa ia i te enemi no'u.

Te mihi nei te peropheta i te huru o te taata.

3 O VAU te taata i ite i te pohe i te papairaa i to'na riri; 2 o vau ta'na i aratai, ia haere noa vau na te pouri, eiaha ia na te maramarama; 3 ua fariu faahou mai ā oia i tana rima e rave ā ia'u e mure noa 'tu te mahana.

4 Ua faaaoa mai oia i tau tino e tau iri, e ua afati oia i tau mau ivi; 5 ua patu haaati mai oia ia'u, ua haapuni oia ia'u i te mauivi e te ati; 6 ua haaparahi oia ia'u i te mau vahi pouri, mai te feia pohe tahito ē ra.

7 Ua haaati mai oia ia'u i te aua e aita 'tura vau i tae i rapae, ua faateiaha mai oia i tau mau fifi nei; 8 e ia tiaoro atu vau e ia pii hua, ua opani oia i tau pure i rapae; 9 ua arai oia i tau e'a i te ofai taraihia ra, e ua haapi'o oia i tau e'a.

10 E daba tiai mai oia ia'u, e lionsa i roto i te pupuniraa; 11 ua faafariu ē oia i to'u ra mau e'a e ua hahae mai ia'u, e ua faanoa mai oia ia'u; 12 ua haafefe oia i ta'na fana e ua faatia ia'u ei fa no te ohe.

13 Ua faatae roa oia i te mau ohe no to'na piha i roto i tau taha aoao; 14 e tāhitohitona vau no tau mau taata atoa, o to ratou ia arearea e rui noa 'tu

te mahana; 15 ua faai mai oia ia'u i te mea avaava, ua faataero oia ia'u i te mea horahora ra.

16 Ua ofati oia i tau niho i te iriiri, ua tuu haehaa oia ia'u i roto i te rehu auahi; 17 taa ē atura tau varua aita e hau, e te maitai ra, ua moe ia ia'u; 18 ua parau ihora vau, Ua faaore mai Iehova i tau etaeta e tau tiaturiraa.

19 Te mana'oraa i to'u nei pohe e to'u nei ati, e raau maramara ia e te pape maramara ra; 20 eita tau varua e ore i te mana'o; *te reira*, e te topa noa nei i roto ia'u; 21 teie rā ta tau aau e mana'o nei, e teie nei, e tiaturiraa to'u nei.

22 No te aroha o Iehova i ore ai matou i hope ai i te pau, e eita hoi to'na hamani maitai e mure; 23 e aroha api to'na i te mau poipoi atoa nei; te rahi ra to oe haavare ore; 24 o Iehova ta'u nei tufaa, te na reira maira tau varua, no reira vau i tiaturi atu ai ia'na.

25 Maitai to Iehova i te taata i tiai ia'na ra, i te varua i imi ia'na ra; 26 e mea maitai ia tiaturi atu ā oia e ia tiai maite i te ora na Iehova; 27 e mea maitai hoi i te taata ia hopoi i te hopoia i to'na apiraa ra.

28 Te parahi noa ra oia ma te mamū, no te mea, ua tuuhia ia i nia ia'na; 29 e tuu noa 'tu oia i to'na vaha i raro i te repo, peneia'e e tiaturiraa tana; 30 e horoa noa 'tu oia i to'na papari'a i tei tairi māi, ua faaii-noa-hia oia i te faaino.

31 E ore hoi Iehova e faarue roa 'tu; 32 tuu noa mai ā oia i te pohe, e aroha mai ā oia, e ia au i te rahi atoa o to'na aroha; 33 e ore hoi oia e tuu mauruuru noa mai i te pohe, e te oto hoi i te tamarii a te taata nei.

34 I te taataahi i to'na avae i te mau taata tapehia i te fenua nei, 35 i te ruri ē i te parau faaau a te taata nei i te aro o tei teitei ra, 36 i te faaore i ta te taata nei parau au, e ore roa Iehova e faatia i te reira.

37 O vai te taata i parau, e ua tupu ihora, tei parau mai Iehova e eiaha? 38 E ere anei tei te parau a te Teitei e tupu ai te ino e te maitai? 39 Eaha te mea i inoino ai te taata ora nei, te taata i te fariiraa i te utua o ta'na hara? 40 E imi tatou, e hi'opoa maite i ta tatou haerea, a ho'i ai tatou ia Iehova ra; 41 tatou e hopoi i to tatou aau ma to tatou rima atoa i te Atua i nia i te ra'i ra, a na *ō atu ai*, 42 Ua hara matou e aore i faaroo; e aore oe i faaore mai; 43 ua tapo'i oe i to mata i te riri e ua auau mai ia matou; e ua taparahi oe ma te faaherehere ore; 44 ua tapo'i oe ia oe iho i te ata, ia ore te pure ia pūpū atu i roto ra. 45 Ua faaviro oe ia inatou mai te pera e te mea faaruehia i

rotopu i te mau taata nei? 46 Ua parau te vaha o to matou mau enemi atoa ia matou nei; 47 ua roohia matou i te māta'u, e te marei, e te ano, e te pohe roa. 48 Te tahe pape noa nei tau mata i te pohe o te tamahine o to'u ra mau taata. 49 Te topatapata noa nei tau mata, aore i tuutu'u, aore i faaea; 50 e ia hi'o mai Iehova i raro ia haapao mai i nia i te ra'i ra; 51 no tau mata nei i mauui ai tau aau i te mau tamahine atoa no to'u nei oire. 52 Te feia i enemi noa mai ia'u nei aore e hara ra, ua-auau hua mai ia'u mai te manū ra; 53 ua opani ratou ia'u i roto i te apoo ia pohe, e ua hopoi i te tahi ofai i nia ia'u; 54 ua tahe noa te pape na nia i tau upoo: e ua na ô a'era vau, Ua faarue roa vau: 55 ua tiaoro vau i to'oa, e Iehova, mai roto i te apoo ra i raro; 56 e ua ite hoi oe i tau re'o i te na ôraa e, Eiaha oe e fariu e i to tari'a i to'u nei autā e to'u tiaorora. 57 Ua haafatata mai oe i te mahana a tiaoro atu ai au ia oe ra, e ua parau mai oe, Eiaha e māta'u. 58 Ua parau oe, e Iehova, i te parau a tau varua, e ua faaora oe ia'u ra; 59 ua hi'o mai oe, e Iehova, i te hamani ino ia'u nei, e faatia mai oe i ta'u parau: 60 ua hi'o mai oe i ta ratou tahoo ia'u nei, e ta ratou mau parau i imihia ia'u nei. 61 Ua faaroo oe i ta ratou faaino, e Iehova, e ta ratou mau ravea i imi ia'u nei, 62 Te parau a tau mau enemi e ta ratou mutamutaraa ia'u nei e mure noa 'tu te mahana. 63 Ia parahi ratou i raro e ia tia hoi ratou i nia, inaha, o vau ā to ratou arearea. 64 E riro oe i te tahoo mai ia ratou, e Iehova, ia au i te ravehia e to ratou rima; 65 e riro oe i te faarue ia ratou ia iita to ratou aau, e tae mai te katara na oe i nia ia ratou. 66 E riro oe i te auau ia ratou ma te riri, e ia pau atu ratou ia oe, i raro a'e i teie nei mau ra'i, e Iehova e.

Te otohia nei Ziona, e te fa'ihia nei ta'na hara.

4 AUÊ te auro i mohimohi e! e te auro maitai roa ra i te huru e! e te mau ofai mo'a ra i te purara i te hopea mai o te mau aroâ e! 2 Te mau tamarii maitatai o Ziona, e au i te maitai i te auro maitai roa ra, ua riro, inaha, mai te farii repo i hamanihia e te rima o te potera ra! 3 Te horoa nei te mau teni o te moana ra i te ū, te faote nei i ta ratou mau fanau'a; riro atura rā te tamahine o to'u nei mau taata ei aroha ore, mai te mau ione o te medebara. 4 Ua piri te arero o te aiū i to ratou vaha i te hiaai pape; ua ani te mau tamarii i te maa e aore roa e taata i hopoi mai i taua maa ra. 5 Te feia

i amu i te maa maitatai ra tel taoto moe noa i roto i te mau aroâ ra; o tei paari i te ahuraa i te ahu ura ra, o tei tarava noa i nia i te tiriapera. 6 Te pohe o te tamahine o to'u nei mau taata, e rahi ia i to Sodoma, o tei huritumu-noa-hia mai te amora mata nei, aore i ravehia e te rima taata nei. 7 To'na feia Nazira ra, e viivii ore ia i to te hiona, e teatea rahi to ratou i to te ū nei; e uteute rahi to ratou i to te peninima, e te hinuhinu mai te saphira ia. 8 I teie nei, e ereere rahi tei to ratou mata mai to te maraia, e aore ratou i itea i te mau aroâ nei. Ua ati to ratou iri i to ratou mau ivi, ua mimio, e ua riro mai te rau. 9 E fanao rahi to tei tairihia i te 'o'e nei, i tei pohe noa i te poia; no te mea, ua unuhi noa ia, e ao noa hoi teie i te ati i te maa ore i te fenua nei. 10 Na te rima o te vahine aroha nei i tunu i ta ratou iho tamarii; ua riro ia ei maa na ratou i te paura i te tamahine o to'u nei mau taata. 11 Ua faatupu Iehova i te tahoo na'na, ua ninii hua oia i te 'ana o to'na riri; e ua tutui i te avahi i Ziona, e ua pau e tae roa n'enei i te tumu ra. 12 Aore hoi te mau arii atoa i parau, e aore atoa to te ao atoa nei e e ô te mārō e te enemi i te mau uputa i Ierusalem.

13 No te hara teie a to'na ra mau peropheta, e te ino o ta'na ra mau tahu'a o tei haamanii i rotou ia'na ra i te toto o te feia parau-tia ra. 14 Ua perehahu haere noa ratou i roto i te mau aroâ mai te matapo, ua viivii hoi ratou i te toto, e aita noa 'tura to ratou ahu e tia ia faatiaia noa 'tu. 15 Ia atea 'tu, e te feia viivii, ia parau mai te taata ia ratou; ia atea, ia atea, eiaha e faatiaia; e ia mau e ratou e ia ori noa, ua na ô maira to roto i te mau etene ra, Eiaha ratou e parahi. 16 Ua haapurara te mata o Iehova ia ratou, e ore roa e hi'o faahou ia ratou; aore hoi ratou i faatura 'tu i te mata o te feia tahu'a, e aore i ite noa 'tu i te feia paari. 17 Area matou nei ua poopoo to matou mata i te tiai-noa-raa i to matou tauturu; tiairaa faufaa ore to matou i te tiairaa i te fenua eita e ora ia'na ra. 18 Ua hi'opoa mai ratou i to matou haerea, e aita 'tura e tia ia haere na roto i to matou mau aroâ; te fatata maira to matou pohe; ua hope to matou tau mahana; ua tae i to matou hopea. 19 E oioi rahi to te auau ia matou i to te mau aeto o te mau ra'i ra; ua auau mai ratou ia matou i nia i te mou'a, e i roto i te medebara to ratou taotootoraa ia matou. 20 Te aho o to matou apoo ihu nei, tei faatahinuhia e Iehova ra, tei noa i roto i to ratou mau apoo ra, e i raro a'e i to'na mūrū, ta matou i parau

ra, e ora 'i matou i roto i te mau fenua nei.

21 A oaea e ia rearea maite, e te tamahine ra, e Edoma, o tei parahi i te fenua ra o Uza; e tae atoa taua a'ua nei ia oe; e riro hoi oe i te faataerohia e ia parahi tahaa noa.

22 Ua ore atura to oe pohe, e te tamahine ra, e Ziona, e ore oia e rave titi faahou ia; e tahoo mai oia i to oe ino, e te tamahine ra, e Edoma, e faaite ā oia i ta oe ra hara.

Te pure nei Ieremia, e te faaito nei i te ati rahi ma te haehaa.

5 HAAMANA'O mai, e Iehova, i tei iri mai i nia ia matou nei: e hi'o mai i raro nei, e haamans'o mai i to matou ino. 2 Ua ruri-ā-hia ta matou tufaa tei ia vetahi ā, e to matou mau fare tei te taata ēē. 3 Ua riro matou ei otare aore e metua tane, ua ivi to matou mau metua vahine. 4 Eī moni e inu ai matou i ta matou pape, i hoohia mai hoi ta matou vahie. 5 Te faahirohia nei matou ma te hopena i nia to matou a'i, te haa noa nei matou, aore e faacaraa. 6 Ua auraro matou ia Aiphiti, e ia Asura, ia paia hoi matou i te maa. 7 Ua rave to matou mau metua i te hara, e aita nei; e tei nia ia matou te pohe i ta ratou mau hara. 8 E tavini tei faahepo mai i nia ia matou, e aore

roa hoi e faaora e ora 'i i to ratou rima. 9 Te roaa nei ta matou maa ma te itea ore te ora, no te 'o'e i te medebara. 10 Ua eere to matou iri mai te umu ra, no te 'o'e rahi ra. 11 Te mau vahine i Ziona, ua harua-noa-hia e ratou, e te mau paretenia i te mau oire i Iuda ra. 12 Tari-noa-hia te hui arii i te rima, e aore i faaturahia te feia paari. 13 Ua rave ratou i te taata api ei feia taviri sitona, e ua hi'a te tamarii i raro a'e i te hopena vahie. 14 Ua ore te mau taata paari i te uputa, e te mau taata api i ta ratou i faaoto ra. 15 To matou oaea auu ra, ua ore ia, ua riro to matou oriraa ei otoraa. 16 Te korona o to matou upoo ra ua mairi ia, atae hoi tatou! no te mea, ua rave hoi tatou i te hara. 17 No reira i taia'i i to tatou auu, no teie nei mau parau i mohimohi ai to tatou mata; 18 no te mou'a ra o Ziona, o tei ano ra ia, e ua haere noa te alope na nia iho. 19 Area oe, e Iehova, e tia oe i te parahiraa e a muri noa 'tu, e to ce terono i tera ui, i tera ui. 20 Eaha oe i haamoe lua mai ai ia matou nei? E haamaoro mai hoi oe i to ce faauerua mai ia matou? 21 E haafariu oe ia matou ia oe, e Iehova, ua fariu ia matou i reira; faahou mai oe i to matou pue mahana mai tei tahito ra. 22 Ua faarue hua mai rā oe ia matou nei? e riri rahi roa hoi to oe ia matou.

TE

BUKA A EZEKIELA.

Te anotau i tolu ai Ezekielā i Kebara.

1 E TAE a'era i te toru ahuru o te matahiti, e te maha o te marama, e te pae hoi o te mahana i taua marama ra, tei roto vau i te mau titi i te pape ra i Kebara, iritihia a'era te ra'i, e ite atura vau i te orama a te Atua. 2 I te pae o te mahana i taua marama ra, o te matahiti pae ia o te tihira o te arii ra o Iehōiakina. 3 O te faaite papurua mai ia i te parau a Iehova ia Ezekielā a Buzi tahu'a ra, i te fenua o te Kaladai, i te pae o te pape ra o Kebara; e tei nia maira te rima o Iehova ia'na i reira.

4 E ua hi'o ihora vau, e, inaha, e puahi'oli'i o te taeraa mai no te pae i apa-toerau ra, e te hoē ata rahi, e te auahi i te haafifi-atōa-raa i roto ra, e te anaana i te haati-atōa-raa; e i rotopu ra mai te hesemala te huru, i rotopu i taua auahi

ra. 5 E te vai atoa ra i ropu mai na mea ora e mulu ra te huru. Teie to ratou huru; mai to te taata nei ā to ratou huru. 6 Taimaha ana'e ā o ratou mata e ati noa 'e ratou, taimaha hoi o ratou pererau e ati noa 'e. 7 E to ratou avae, e avae titiaifaro noa ia; e to ratou maiuu avae ra, mai to te kafa ra ia, e mai te vec faanaanahia ra to ratou huru i te purapuraraa mai. 8 E rima taata hoi to ratou i raro a'e i na pererau, i na hiti atoa e maha ra; i na reira atoa ratou toomaha to ratou pue mata e to ratou pererau. 9 Taatihia to ratou pererau te tahi i te tahi; aore ratou i fariuriu ia haere; i haere noa ra ratou atoa ra na mua. 10 E te huru o to ratou mau mata, e mata taata to ratou, e te mata liona, i te pae atou: e o ratou atoa toomaha ra, e mata puatoro ia i te pae aui; e e mata aeto to ratou